

## മാർക്കറ്റുകളുടെ നവീകരണം

Page 1 of 3

27 (\*357) ശ്രീ. എം. ഉമ്മർ :

ശ്രീ. കെ. എൻ. എ. ഖാദർ :

ശ്രീ. കെ. മുഹമ്മദുണ്ണി ഹാജി :

ശ്രീ. സി. മമ്മൂട്ടി : താഴെ കാണുന്ന ചോദ്യങ്ങൾക്ക്

നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ :

(എ) നഗരപ്രദേശങ്ങളിലെ മാർക്കറ്റുകൾ നവീകരിക്കാനുള്ള പദ്ധതികൾ പരിഗണനയിലുണ്ടോ ; എങ്കിൽ വിശദമാക്കുമോ ;

(ബി) മാർക്കറ്റുകളിലെ മാലിന്യങ്ങളും മലിനജലവും സംസ്കരിക്കാൻ കാര്യക്ഷമമായ സംവിധാനം എല്ലാ മാർക്കറ്റുകളിലും ഏർപ്പെടുത്തുന്നത് പരിഗണിക്കുമോ ;

(സി) ശുചിത്വവും ആധുനിക സൗകര്യങ്ങളുള്ളതുമായ ഉപഭോക്തൃ സൗഹൃദ മാർക്കറ്റുകൾ എല്ലാ നഗരങ്ങളിലും ഏർപ്പെടുത്തുന്നതിനുള്ള പദ്ധതി നടപ്പാക്കുന്നത് പരിഗണിക്കുമോ ?

നഗരകാര്യവും ന്യൂനപക്ഷക്ഷേമവും വകുപ്പുമന്ത്രി (ശ്രീ. മഞ്ഞളാംകുഴി അലി) :

(എ) ഇതിനുവേണ്ട പദ്ധതികൾ ആവിഷ്കരിച്ച് നടപ്പാക്കേണ്ടത് അതാത് നഗരസഭകളാണ്. സാങ്കേതിക സാമ്പത്തിക സഹായങ്ങൾ സർക്കാരിൽനിന്നും നൽകാവുന്നതാണ്.

(ബി) മാർക്കറ്റുകളിൽ ഉണ്ടാകുന്ന ഖരമാലിന്യങ്ങൾ അവിടെ തന്നെ ബയോഗ്യാസ് പ്ലാന്റുകൾ ഉൾപ്പെടെയുള്ള സംസ്കരണ സംവിധാനങ്ങൾ സ്ഥാപിച്ച് സംസ്കരിക്കുന്നതിനുള്ള നിർദ്ദേശങ്ങൾ എല്ലാ നഗരസഭകൾക്കും നൽകിയിട്ടുണ്ട്.

(സി) അത്തരത്തിൽ പദ്ധതികൾ നഗരസഭകൾ മുന്നോട്ടുവച്ചാൽ സർക്കാർ അക്കാദ്യം പരിശോധിച്ച് ഉചിതമായ നടപടി കൈക്കൊള്ളുന്നതാണ്.

തദ്ദേശസ്വയംഭരണ സ്ഥാപനങ്ങളുടെ പന്ത്രണ്ടാം പഞ്ചവത്സര പദ്ധതി

28 (\*358) പ്രൊഫ. സി. മവീദുനാഥ് :

ശ്രീ. കെ. ദാസൻ :

ശ്രീ. വി. ചെന്താമരാക്ഷൻ :

ശ്രീ. കെ. കൃഷ്ണമൂർത്ത് മാസ്റ്റർ : താഴെ കാണുന്ന ചോദ്യങ്ങൾക്ക്

പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) തദ്ദേശസ്വയംഭരണ സ്ഥാപനങ്ങളുടെ പന്ത്രണ്ടാം പഞ്ചവത്സര പദ്ധതിയെക്കുറിച്ച് വിശദമാക്കാമോ ;

(ബി) സംസ്ഥാനത്തെ എല്ലാ തദ്ദേശസ്ഥാപനങ്ങളും പഞ്ചവത്സര പദ്ധതി തയ്യാറാക്കിയിട്ടുണ്ടോ ; പഞ്ചവത്സര പദ്ധതിക്ക് രൂപം നൽകേണ്ട അവസാന തീയതി എന്നായിരുന്നു ;

(സി) പഞ്ചവത്സര പദ്ധതി തുകയുടെ എത്ര ശതമാനം തുക ഒന്നാം വാർഷിക പദ്ധതികാലത്ത് യഥാർത്ഥത്തിൽ പെലവഴിക്കുകയുണ്ടായി ; അടങ്കൽ എത്രയായിരുന്നു ;

(ഡി) രണ്ടാം വാർഷിക പദ്ധതിയുടെ പ്രോജക്ടുകൾക്ക് ജില്ലാ ആസ്സത്ത് സമിതിയുടെ അംഗീകാരം നേടാനുള്ള അവസാന തീയതി എന്നായിരുന്നു ; അത് നീട്ടിക്കൊടുത്തിട്ടുണ്ടോ ; എത്ര ശതമാനം തദ്ദേശ സ്ഥാപനങ്ങൾ കാലാവധിക്കുതുന്ന് പ്രോജക്ടുകൾക്ക് അനുമതി നേടുകയുണ്ടായി ; വിശദമാക്കാമോ ?

പഞ്ചായത്തും സാമൂഹ്യക്ഷേമവും വകുപ്പുമന്ത്രി (ഡോ. എം. കെ. മുനീർ) : സർ,

(എ) 18-8-2012-ലെ സ.ഉ.(എം.എസ്.) നമ്പർ 225/12/തസ്വഭവ നമ്പർ ഉത്തരവായി പുറപ്പെടുവിച്ച പദ്ധതി ആസ്സത്ത് മാർഗ്ഗരേഖ പ്രകാരം ഓരോ തദ്ദേശസ്വയംഭരണ സ്ഥാപനവും തയ്യാറാക്കുന്ന വികസന മേഖലയെ അടിസ്ഥാനമാക്കി പുത്തണ്ടാം പഞ്ചവത്സര പദ്ധതിക്കാലത്തുള്ള (2012-2017) പഞ്ചവത്സര പദ്ധതിയും 5 വർഷത്തേക്കുള്ള പദ്ധതിക്കായി ഏറ്റെടുക്കാവുന്ന പ്രോജക്ടുകളുടെ സംഗ്രഹവും വർഷം തിരിച്ചും മുൻഗണന അനുസരിച്ചും മേഖല തിരിച്ചും തയ്യാറാക്കണമെന്നും നിർദ്ദേശിച്ചിട്ടുണ്ട്. ഭക്ഷ്യവിളകൾ, പാൽ, മുട്ട, മാംസം, മത്സ്യം എന്നിവയുടെ ഉല്പാദനം മെച്ചപ്പെടുത്തുന്നതിലും ഉല്പന്നങ്ങളുടെ സംസ്കരണം, വിപണനം എന്നീ സംവിധാനങ്ങളിലും തദ്ദേശഭരണ സ്ഥാപനങ്ങൾ മുന്തിയ പരിഗണന നൽകണം പരിസ്ഥിതിയുടെയും പ്രകൃതി വിഭവങ്ങളുടെയും സംരക്ഷണത്തിനും സ്ഥായിയായ നിലനിൽപ്പിനും പ്രത്യേക പരിഗണന നൽകണം. മാനവ വികസനത്തിന് നിദാനമായ ആരോഗ്യം, വിദ്യാഭ്യാസം, സ്ഥായിയായ തൊഴിൽ എന്നീ മേഖലകളിൽ പ്രത്യേക ഊന്നൽ നൽകണം. ജീവിത ഗുണനിലവാരം ഉയർത്തുന്നതിനു വേണ്ട അടിസ്ഥാന സൗകര്യ വികസനത്തിന് പ്രത്യേക പരിഗണന നൽകണം. സേവന പ്രദാന സംവിധാനത്തിന്റെ ഗുണമേന്മ മെച്ചപ്പെടുത്തണം. സ്ത്രീകൾ, കുട്ടികൾ, വയോജനങ്ങൾ, ഭിന്നശേഷിയുള്ളവർ, പട്ടികജാതിക്കാർ, പട്ടിക വർഗ്ഗക്കാർ, പരമ്പരാഗത മത്സ്യത്തൊഴിലാളികൾ, പരമ്പരാഗത തൊഴിൽ മേഖലകളിൽ ഏർപ്പെട്ടിരിക്കുന്നവർ എന്നിവർക്ക് പ്രത്യേക പരിഗണന നൽകണം. ആസ്തികളുടെ സംരക്ഷണത്തിനും പരിപാലനത്തിനും മുന്തിയ പരിഗണന നൽകണം.

(ബി) സംസ്ഥാനത്തെ എല്ലാ തദ്ദേശസ്ഥാപനങ്ങളും പഞ്ചവത്സര പദ്ധതി തയ്യാറാക്കിയിട്ടുണ്ട്. പഞ്ചവത്സര പദ്ധതിക്ക് രൂപം നൽകേണ്ട അവസാന തീയതി 2012 സെപ്റ്റംബർ 7 ആണെന്ന് പദ്ധതി മാർഗ്ഗരേഖ പ്രകാരം അറിയിച്ചിരുന്നെങ്കിലും പിന്നീട് സമയപരിധി 2012 സെപ്റ്റംബർ 15 വരെ ദീർഘിപ്പിച്ച് നൽകുകയുണ്ടായി.

(സി) പഞ്ചവത്സര പദ്ധതിയുടെ ഒന്നാം വർഷ വികസന ഫണ്ട് അടങ്കൽ 3228 കോടി രൂപയായിരുന്നു. ഇതിൽ ഗ്രാമപഞ്ചായത്തുകൾ 73.15 ശതമാനവും ബ്ലോക്ക് പഞ്ചായത്തുകൾ 82 ശതമാനവും ജില്ലാ പഞ്ചായത്തുകൾ 70 ശതമാനം മുതൽ 80 ശതമാനം വരെയും മുനിസിപ്പാലിറ്റികൾ 64 ശതമാനവും കോർപ്പറേഷനുകൾ 63 ശതമാനം തുകയുമാണ് ഒന്നാം വാർഷിക പദ്ധതി കാലത്ത് തുറന്നിറങ്ങിയിൽ ചെലവഴിക്കുകയുണ്ടായത്.

(ഡി) രണ്ടാം വാർഷിക പദ്ധതിയുടെ പ്രോജക്ടുകൾക്ക് ജില്ലാ ആസൂത്രണ സമിതിയുടെ അംഗീകാരം നേടാനുള്ള അവസാന തീയതി 2013 മാർച്ച് 25 എന്നാണ് തീരുമാനിച്ചിരുന്നത്. ഇത് 2013 മേയ് 31 വരെ ദീർഘിപ്പിച്ച് നൽകിയിട്ടുണ്ട്. ഒമ്പത് തദ്ദേശ സ്വയംഭരണ സ്ഥാപനങ്ങൾ ഇതുവരെ പ്രോജക്ടുകൾക്ക് അനുമതി നേടിയിട്ടുണ്ട്.

**തൊഴിലുറപ്പ് പദ്ധതിയുടെ വ്യാപ്തി വിപുലപ്പെടുത്താൻ നടപടി**

29 (\*59) ശ്രീ. സി. കെ. സദാശിവൻ :

ശ്രീമതി കെ. കെ. ലതിക :

ശ്രീ. കെ. കുഞ്ഞിരാമൻ (ഉദുമ) :

ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ :

(എ) തൊഴിലുറപ്പ് പദ്ധതിയുടെ വ്യാപ്തി വിപുലപ്പെടുത്താൻ ഉദ്ദേശിക്കുന്നുണ്ടോ ; ഇതിനായി നടത്തിയ ശ്രമങ്ങൾ എന്തെല്ലാമാണ് ; ഫലപ്രാപ്തി ഉണ്ടായിട്ടുണ്ടോ ;

(ബി) അനുവദനീയമായ പ്രവൃത്തികളുടെ കൂട്ടത്തിൽ ജവനങ്ങളുടെയും ആവാസ സ്ഥലങ്ങളുടെയും വികസന പ്രവർത്തനം, തീരദേശ സംരക്ഷണ പരിപാടികൾ, മാലിന്യ നിർമ്മാർജ്ജനം, പരമ്പരാഗത തൊഴിലുകൾ തുടങ്ങിയവ ഉൾപ്പെടുത്തുവാൻ നടപടി സ്വീകരിച്ചിട്ടുണ്ടോ ; ഇക്കാര്യത്തിൽ കേന്ദ്രസർക്കാരിന്റെ നിലപാട് എന്താണെന്ന് വ്യക്തമാക്കുമോ ?

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി (ശ്രീ. കെ. സി. ജോസഫ്) : സർ,

(എ) തൊഴിലുറപ്പ് പദ്ധതിയുടെ വ്യാപ്തിയും പ്രവർത്തനവും വിപുലപ്പെടുത്തുന്നതിന് നടപടികൾ സ്വീകരിച്ചിട്ടുണ്ട്. ഇതിനായി നടത്തിയ ശ്രമങ്ങൾ ചുവടെ ചേർക്കുന്നു :

1. കൂടുതൽ ഗ്രാമീണ കുടുംബങ്ങളെ പദ്ധതിയിൽ ചേർക്കുന്നതിനും തൊഴിൽ ആവശ്യപ്പെടുന്നതിനും വേണ്ടിയുള്ള പ്രചരണ പരിപാടികൾ സംഘടിപ്പിച്ചിട്ടുണ്ട്.

2. പ്രവൃത്തികളിൽ സാധനസാമഗ്രികൾ ഉപയോഗിക്കുന്നതിന് ആവശ്യമായ മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.